

प्रेषक,

आलोक कुमार वर्मा,
सचिव न्याय एवं विधि परामर्शी,
उत्तराखण्ड शासन।

सेवा में,

महानिबन्धक,
मा0 उत्तराखण्ड उच्च न्यायालय,
नैनीताल।

न्याय अनुभाग-3

देहरादून : दिनांक : 02 अगस्त, 2016

विषय— अपर कुटुम्ब न्यायालय, ऋषिकेश एवं अपर कुटुम्ब न्यायालय, रुड़की के नाम पद्धति
(Nomenclature) के संबंध में।

महोदय,

कृपया उपर्युक्त विषयक अपने पत्र संख्या-5971/UHC/Admin.B/XVII-BarAsso., दिनांक 01.10.2015 का संदर्भ ग्रहण करने का कष्ट करें। उक्त के कम में मुझे यह कहने का निदेश हुआ है कि श्री राज्यपाल कुटुम्ब न्यायालय अधिनियम, 1984 की धारा 4 की उपधारा (2) (ख) में प्रदत्त शक्ति का प्रयोग करके मा0 उत्तराखण्ड उच्च न्यायालय, नैनीताल की सहमति से शासनादेश संख्या-38-एक(1)/न्याय विभाग/2004, दिनांक 15.04.2004 द्वारा जिला देहरादून के ऋषिकेश में सृजित अपर कुटुम्ब न्यायालय, ऋषिकेश तथा जिला हरिद्वार के रुड़की में सृजित अपर कुटुम्ब न्यायालय, रुड़की को उच्चीकृत करते हुए उनका संशोधित नाम क्रमशः कुटुम्ब न्यायालय, ऋषिकेश एवं कुटुम्ब न्यायालय, रुड़की किये जाने की सहर्ष स्वीकृति प्रदान करते हैं।

2— कुटुम्ब न्यायालय अधिनियम, 1984 में दी गयी व्यवस्थाओं के अनुसार कुटुम्ब न्यायालयों में उच्चतर न्यायिक सेवा के पद पर न्यायाधीश की नियुक्ति उच्चतर न्यायिक सेवा संवर्ग से मा0 उत्तराखण्ड उच्च न्यायालय के परामर्शानुसार की जायेगी।

3— उक्त शासनादेश संख्या-38-एक(1)/न्याय विभाग/2004, दिनांक 15.04.2004 को इस सीमा तक संशोधित समझा जायेगा।

4— इस संबंध में होने वाला व्यय चालू वित्तीय वर्ष 2016-17 के आय-व्यय के अनुदान संख्या-4 के अन्तर्गत लेखाशीर्षक 2014-न्याय प्रशासन-आयोजनेत्तर-105-सिविल और सेशन न्यायालय-04 कुटुम्ब न्यायालय के सुसंगत इकाईयों के नामें डाला जायेगा।

5— यह आदेश वित्त विभाग के अशासकीय संख्या-85/N.P./XXVII(5)/2016, दिनांक-01 अगस्त, 2016 में प्राप्त उनकी सहमति से निर्गत किये जा रहे हैं।

भवदीय,

(आलोक कुमार वर्मा)
सचिव।

संख्या- ४३/(1)/XXXVI(3)/2016, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. महालेखाकार, (लेखा एवं हकदारी), उत्तराखण्ड, माजरा, देहरादून।
2. निजी सचिव, मा० न्याय मंत्री, उत्तराखण्ड को मा० मंत्रीजी के संज्ञानार्थ।
3. निजी सचिव-मुख्य सचिव, उत्तराखण्ड शासन।
4. प्रमुख सचिव, गृह, उत्तराखण्ड शासन।
5. समस्त जिला न्यायाधीश, उत्तराखण्ड।
6. प्रधान न्यायाधीश, कुटुम्ब न्यायालय, देहरादून।
7. न्यायाधीश कुटुम्ब न्यायालय, हरिद्वार।
8. जिलाधिकारी, देहरादून/हरिद्वार।
9. निदेशक, मुद्रण एवं लेखन सामग्री, उत्तराखण्ड, रुड़की को इस अनुरोध के साथ प्रेषित कि वे कृपया उक्त कुटुम्ब न्यायालयों हेतु किये गये संशोधन को अपने लेखन सामग्री की वितरण सूची में अंकित कर लें तथा लेखन सामग्री की आपूर्ति सुनिश्चित करने का कष्ट करें।
10. कार्मिक अनुभाग/वित्त अनुभाग-7, उत्तराखण्ड शासन।
11. वरिष्ठ कोषाधिकारी, देहरादून/हरिद्वार।
12. एन०आई०सी०/गार्ड फाईल।

आज्ञा से,

(महेश चन्द्र कौशिवा)

अपर सचिव।